

[5th September 1959]

MR. SPEAKER : Question No. 168. Sri P. S. Chinnadurai.

(Sri K. R. Nallasivam rose to put the question. Just then Sri P. S. Chinnadurai was entering the Chamber.)

SRI S. PAKKIRISAMI PILLAI : This question may be taken up to-morrow, Sir.

THE HON. SRI R. VENKATARAMAN : Sri P. S. Chinnadurai has come.

MR. SPEAKER : இந்தக் கேள்வியை இன்று எடுத்துக் கொள்ளலாமா ? நாளைக்கு எடுத்துக்கொள்ளலாமா ?

SRI P. S. CHINNADURAI : ஸார், இதை நாளைக்கு எடுத்துக்கொள்ளலாம்.

MR. SPEAKER : This question will be taken up to-morrow.

### Javadhu Hill Tribes

\* 168-A Q.—SRI S. M. ANNAMALAI : கனம் பொது மராமத்து அமைச்சர் அவர்கள் தயவு செய்து பதிலளிப்பாரா—

ஜவ்வாது மலையிலுள்ள மக்களின் நிலைமையைச் சீர்திருத்த எடுத்துக் கொண்ட நடவடிக்கைகள் யாவை ?

THE HON. SRI P. KAKKAN : A statement<sup>a</sup> is placed on the table of the House.

SRI S. M. ANNAMALAI : இங்கு வைத்திருக்கும் பதிலைப் பார்த்தால் ஜவ்வாது மலை வாசிகளுக்கு அதிகமாகச் செலவிடவில்லை என்று நன்றாகத் தெரிகிறது. அவர்கள் தாழ்த்தப்பட்ட இனத்தைச் சேர்ந்தவர்கள். அந்த வகுப்பினர் போளூர் தாலுகாவில் அதிகமாக இருக்கிறார்கள். இங்கு வைத்திருக்கும் லிஸ்டைப் பார்த்தால், திருப்பத்தூர், செங்கம் முதலிய தாலுகாக்களில்தான் ஒரு சில வசதிகளைச் செய்து கொடுத்திருக்கிறார்களே தவிர போளூர் தாலுகாவில் ஒன்றும் அதிகமாகச் செய்ததாகத் தெரியவில்லை. ஆகவே, இன்னும் கொஞ்சம் பணத்தை ஒதுக்கி அந்த ஜவ்வாது மலை வாசிகளுக்கான நன்மைகளை குறிப்பாக போளூர் தாலுகாவில் செய்ய முன் வருமா ?

THE HON. SRI P. KAKKAN : இந்த மாகாணத்திலுள்ள ஆதிவாசிகளுக்குச் செலவிடும்போது போளூர் தாலுக்காவை மட்டும் வைத்துப் பேசக்கூடாது. ஆதிவாசிகளுக்கு எவ்வளவு தூரம் நன்மை செய்ய வேண்டுமோ அதற்கான நடவடிக்கைகளை மாகாண சர்க்காரும், மத்திய சர்க்காரும் எடுத்து வருகிறது. கனம் அங்கத்தினர் அவர்கள் ஏதேனும் குறைகளை எடுத்துச் சொன்னால் அது பற்றிக் கவனிக்கப்படும் என்று சொல்லிக்கொள்ள விரும்புகிறேன்.

### Hand-loom rebate funds.

\* 168-B Q.—SRI A. VEDARATHNAM : கனம் கைத்தொழில் அமைச்சர் அவர்கள் தயவு செய்து பதிலளிப்பாரா—

(அ) 1958-ல் கைத்தறி ரிபேட்டை தவறாக உபயோகித்த சங்கங்கள் எத்தனை ?

(ஆ) மோசடி செய்யப்பட்ட தொகை எவ்வளவு ?

(இ) இது விஷயமாக அரசாங்கம் எடுத்துக்கொண்டிருக்கும் நடவடிக்கை என்ன ?

(ஈ) தொகை மீட்கப்பட்டிருந்தால் அதன் விவரம் என்ன ?